



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
14 වන මහල, සුභරූපාය, බත්තරමුල්ල



දිනය Date	2025.05.09 පැය 2230	දුරකථන අංකය Tel.NO	011-2887973	මගේ අංකය My NO	D/Media/Out/960/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	----------------------	-----------------------------	-------------------------

**පාසල් දැරියක් සියදිවි හානි කර ගැනීමට පදනම් වූ කරුණු පිළිබඳ සිදුකරනු ලබන විමර්ශනය.**

2025.04.29 වන දින පැය 1630 ට පමණ කොටහේන පොලිස් වසමේ අංක 36, ගල්පොත්ත වීදිය, EXPO මහල් නිවාස සංකීර්ණයේ පදිංචිව සිටි වයස අවුරුදු 15 ක දැරියක් එම මහල් නිවාස සංකීර්ණයෙන් බිමට පැන ඇති බවට කොටහේන පොලිස් ස්ථානයට ලද දුරකථන පණිවිඩයක් මත විමර්ශන ආරම්භ කර තිබුණි.

සිදුකරන ලද විමර්ශනයේදී මෙම දැරිය බම්බලපිටිය ප්‍රදේශයේ කාන්තා විද්‍යාලයක අධ්‍යාපනය ලබා පසුව කොටහේන ප්‍රදේශයේ කාන්තා විද්‍යාලයක අධ්‍යාපනය හදාරමින් සිටියදී ඉහත සිදුවීම සිදු වී ඇති බවටත්, බම්බලපිටිය ප්‍රදේශයේ පාසලේ අධ්‍යාපනය හදාරන කාලය තුළදී එම පාසලේ ගුරුවරයෙකුගෙන් ලිංගික අතවරයකට ලක් වී ඇති බවට අනාවරණය වී ඇත. මේ සම්බන්ධයෙන් 2024.12.08 වන දින බම්බලපිටිය පොලිස් ස්ථානයට ලැබුණු පැමිණිල්ලක් මත විමර්ශනයක් ආරම්භ කර සැකකාර ගුරුවරයා 2025.01.08 වන දින අත්අඩංගුවට ගෙන අළුත්කඩේ අංක 03 ගරු මහෙස්ත්‍රාත් අධිකරණයට ඉදිරිපත් කිරීමෙන් පසු 2025.01.10 වන දින දක්වා රක්ෂිත බන්ධනාගාර ගතකර පසුව ඇප මත මුදා හැර ඇත. සැකකරු විදේශ ගමන් තහනමකටද ලක් කර ඇත. මෙම නඩුව 2025.05.19 වන දින නැවත කැඳවීමට නියම කර ඇත.

දැරියගේ මරණයෙන් පසු 2025.05.06 වන දින ළමා හා කාන්තා අපයෝජන නිවාරණ හා විමර්ශන කායර්ශයේ 109 දරන හදිසි දුරකථන අංකයට තුන්වන පාශර්වයක් විසින් මෙම දැරිය සහභාගී වූ උපකාරක පන්තියකදී එම ආයතනය පවත්වාගෙන යනු ලබන පුද්ගලයා විසින් දරුවන් ඉදිරියේ එම දැරිය දැඩි මානසික පීඩනයට පත් කර ඇති බවත්, ඒ හේතුවෙන් මෙම සිසුවිය සිය දිවි නසා ගැනීමට පෙළඹුණු බවටත්, සඳහන් කරමින් පැමිණිල්ලක් ඉදිරිපත් කර ඇත. ඒ අනුව එම කායර්ශය මගින් ගරු අධිකරණයට කරුණු වාතරා කර ඇති අතර වැඩිදුර විමර්ශන සිදු කරමින් පවතී.

ළමා හා කාන්තා අපයෝජන නිවාරණ හා විමර්ශන කායර්ශය හා බම්බලපිටිය පොලිසිය මගින් වැඩිදුර විමර්ශන සිදුකරනු ලබයි.

**පොලිස් මාධ්‍ය කොට්ඨාසය**